

צוויי פרוכת'ן.



די אַלטע שולען, איבערהויפט אין וואָלין און גאַליציען, שטעלען מיט זיך פאַר עלטע מוועאומס פון אונזער פּערהייליג-טען אַלטערטום: אין זיי געפינען זיך די זעלטענסטע אַנטיקען אין זילבער און מעש, פון האַלץ און שטאַפען. פון די אַלע שאַצ-באַרע זאַכען, וועלכע איך האָב געזעהן אין די אַלטע שולען, האָבען אויף מיר דעם שטאַרקסטען איינדרוק געמאַכט צוויי פּרוכט'ן, וואָס האָבען זיך געפונען אין צוויי קליינע שטעדטליך אין וואָלין. די פּרוכט'ן זענען געווען זעהר אַלטע. קיין קינסט-לערישע ווערט האָבען זיי נישט געהאַט, נאָר דערפאַר זענען מיט זיי פּערבינדען צוויי זעהר ריהרענדע לעגענדעס פון אַמאָלי-גען יודישען פּאַטריאַרכאַלישען לעבען.

איינער פון די פּרוכט'ן איז געווען זעהר אַ שאַצבאַרער. אויף דיקען ברוינעם סאַמעט איז געווען אויסגענייט מיט פּעריל: „יום מימים הוּחַס, יום כּפּוּר המיוּחַס, און אַ ביטעל נידריגער—די ווערטער: „פּתיחת נעילה“. איבער די אויפּשריפטען זענען גע-ווען אויסגעזעצט, איינגעפאַסט אין גאָלד, אַלערליי קווייטען פּוּך

גרויסע און קליינע דימענטען און רובינען. דער צווייטער פרוכח  
איז געווען גאָר אַנ־אַרימער. ער איז בעשטאַנען פון עטליכע צו-  
זאַמענגענייטע שטיקער אַלטע שטאָף, אַ מין ראַצעמאַרע, וואָס  
פלעגט געהן אויף ווייבערשע קליידער. ער האָט נישט געהאַט  
קײן שום בעצירונגען, נאָר אונטען האָט זיך געפונען אַ האַלב-  
אַפגעבליאַקירטע אויפשריפט, אויסגעשטיקט מיט רויטען וואָל:  
„לזכרון נשמת האשה הקדושה והטהורה, מרת בריינה, אשת ר'  
ישראל שמש״. ביידע פרוכח'ן האָט מען אויפגעהאַנגען אויף ד'  
אַרן-קודש'ן בלויז יום-כפור.

## א.

ר' נחמן פריידעס איז געווען דער גביר פון שטעדטיל ד.  
ער האָט געפיהרט אַ גרויסען האַנדעל מיט לייפציג, געשיקט אַהין  
בריקעס מיט סחורה און פערדיענט מטמונים געלד. אַזוי ווי ער  
איז געווען נישט קיין אויפגעקומענער עושר, נאָר געשטאַמט פון  
רייכע עלטערן און דערצו געווען אַ גרויסער מיוחס, האָט ער  
זיך אויפגעפיהרט ברייט און איידעל, ווי עס פאַסט פאַר אַנ־אייני-  
געפונדעוועטען גביר. ער האָט געהאַט די ערשטע דעה אין אַלע  
קהל'שע ענינים, פלעגט אַרויסטרעטען, ווען עס איז נויטיג גע-  
ווען, ווי אַ שתדלן פאַר'ן פריץ, אָדער פאַר דער מלוכה-מאַכט.  
ביי איהם פלעגט מען איינלעגען נדן און יתומים-געלד. געהאַט  
האָט ער אַנ־אַפענע האַנד: זיין נדבה איז אַלעמאַל געווען די  
ערשטע און די שענסטע. יום-טובים און ימים-נוראים פלעגט ער  
קויפען די טייערסטע עליות און כבודים, אויף אייניגע פון זיי  
האָט ער געהאַט אַ מין חזקה, איבערהויפט אויף „פתיחת נעילה“  
יום-כפור. צום ערשטען מאַל האָט דער פאַטער זיינער געקויפט  
פאַר איהם דעם כבוד, ווען ער איז געוואָרען אַ חתן. פון דע-  
מאַלט אָן האָט ער אין משך פון כמעט פופציג יאָהר איינמאַל-  
נישט דורכגעלאָזט דעם כבוד פון „פתיחת נעילה“. אין אָנהויב  
האָט ער געצאָהלט פאַר דעם איין גילדון. שפעטער האָט ער

אַליין אַלץ מוסיף געווען, ביז עס האָט דערגרייכט צו פיער גילדון. דער שמש פלעגט אפילו יעדעס מאָל פאַר נעילה אַרויפ-גען אויף דער בימה און אויסרופען מיט'ן סקאַרבאַווען גונן: „פ—פ—יער גילדען פתיחת נעילה!“, נאָר דער אויסרוף האָט להלוטין נישט בעדייט, אַז עמיצער קאָן מוסיף זיין און אויס-דינגען ביי ר' נחמני'ען זיין פּבוד דאָס וואָלט קיינעם נישט גע-קאָנט איינפאלען אין זינען.

האָבען אָבער ביי ר' נחמני'ען אויף דער עלטער אָנגעהוי-בען געהן שלעכט די געשעפטען. איינמאָל איז ביי איהם געווען אַ שרפה, דאָס צווייטע מאָל האָט מען איהם אָנגעזעצט אויף אַ היבשען סכום געלד. ווידער אַמאָל איז געוואָרען אַ גרויסער זול, און ער האָט געמוזט פערקויפען זיין סחורה בחצי חנם. פון יאָהר צו יאָהר איז איהם געגאַנגען אַלץ ערגער און ערגער, ביז ער איז געוואָרען אַ יורד, האָט נישט געקאָנט מעהר שיקען קיין סחורה אין לייפציג, געמוזט אָבזאָגען זיינע משולחים און דינער און אפילו מצמצם זיין אין דער חיונה. נאָר ער האָט זיך בע-מיהט מיט אַלע כחות צו פיהרען דעם פריהערדיגען שטאַט מיט די פיינע נדבות און טייערע עליות. הגם אין שטאָדט האָט מען געוואוסט, אַז ר' נחמן איז אַ יורד, האָט מען פונדעסטוועגען נישט פערלוירען צו איהם דעם פריהערדיגען צוטרוי און נישט אויפגעהערט בעציהען זיך צו איהם, ווי צום שטאָדט-גביר.

אין דער צייט, ווען ר' נחמני'ען איז געגאַנגען אַלץ ערגער און ערגער, האָט אין שטעטל אָנגעהויבען וואַקסען אַ נייער גביר. דאָס איז געווען אַ יונגערמאַן, ר' נחמני'ס אַ משרת'ס אַ זוהן. געהייסען האָט ער מרדכי בענציעס, נאָר פאַר זיין רשעות און גראָבקיט האָט מען איהם געגעבען אַ צונעמעניש: „מרדכי-המן“. ווען ער איז געוואָרען שטאַרק רייך, האָט ער אָנגעהויבען אויפפיהרען זיך ווי אַ גביר, געקויפט אַ שטאַט אין מזרח, אָנגע-היבען געבען שענע נדבות און מישען זיך אין קהל'שע ענינים. ער האָט זיך בעמיהט אין אַלץ נאָכצוטון ר' נחמני'ען.

אַלע האָבען געזעהן, אַז ער פערמעסט זיך פערנעהמען ר' נחמני'ס אָרט, דעם אָרט פון שטאָדט-גביר. אַלעמען האָט עס

שטארק פערדראָסען. נאָר וואָס קאָן מען דאָ מאַכען? ווער עס האָט די מאה, דער האָט די דעה.  
 ווען עס איז געקומען יום-כפור און, פאַר בעילה, איז דער שמש, אַרויף אויפ'ן בימה, און דורכגעזונגען זיין געוועהנליכען פּזמון: „פיער גילדען פתיחת בעילה“—האָט זיך מיט אַמאָל דער-הערט אַ הייזעריגער, ענטשידענער אויסרוף:  
 —פינף גילדען!

איבער'ן שוהל האָט זיך דורכגעטראָגען אַ ציטער. אַלע האָ-בען פערשטאַנען, ווער דאָס האָט אויסגערופען און אַלע האָבען געפיהלט, דאָס דער אויסרוף בערייט, אַז ר' נחמן האָרט שוין אַזוי שלעכט, אַז מרדכי-המן האָט פערלירען יעדען אָבשיי צו איהם און וויל לפני כל עם ועדה דערנידעריגען איהם און פער-נעהמען זיין אָרט. די בעלי-הבתים זענען געווען שטאַרק אויפ-געבראַכט אויף דעם נייעם גביר פאַר זיין חוצפה, נאָר אַריינ-מישען זיך אין דעם ענין האָט קיינער נישט געוואָגט. ווען צוויי לייבען ראַנגלען זיך, דאַרף מען שטעהן פון דער ווייטען און נישט מישען זיך.

ביי ר' נחמן'ען אויפ'ן פנים האָט זיך בעוויווען אַ קרענק-ליכער שומייכעל. ער האָט דערפיהלט דעם קלאַפ, וואָס ער האָט בעקומען פון זיין געגנער, נאָר ער האָט נישט געוואָלט זיך אונ-טערגעבען און האָט שטיל אַרויסגערעדט:  
 —זעקס גילדון...

—צעהן גילדון!—האָט אויסגעשריען מרדכי-המן.  
 ר' נחמן איז בלייך געוואָרען: צעהן גילדען איז פאַר איהם שוין געווען אַ וויכטיגע מטבע. נאָר ער האָט עס נישט אַרויס-געוויווען און ווידער מוסיף געווען אַ גילדען:  
 —עלף...

—פומצען גילדון!  
 און עס איז אַוועק אַ שטייגעניש. ר' נחמן האָט מוסיף געווען צו איין גילדען, און מרדכי-המן צו פיער. ר' נחמן האָט געפיהלט, אַז ער איז צו-ווייט פערקראַכען, אַז ער איז נישט אימשטאַנד צו בעצאָהלען דעם אָנגעבאַטענעם סכום, נאָר ער האָט

פשוט נישט געקאנט אַבשטעלען זיך. עס איז געווען העכער פון זיינע פחות, אַבגעבען דעם געגנער, דעם עם הארץ און הצוף, אַ כבוד, וועלכען ער האָט פופציג יאָהר געהאַלטען. און ער האָט מוסיף און מוסיף געווען.

—הונדערט גילדון!

ר' נחמן האָט שוין לאַנג פערלירען דעם באַדען אונטער די פיס. ער איז געווען בלייך, ווי קאַלך, און געהאַלטען ביי חלש'ן. נאָר די ליפען האָבען, געגען זיין ווילען, אַרויסגעקערעדט: —הונדערט מיט איין גילדון...

אין שול איז געווען אַנאימה'דיגע שטילקייט. אַלע האָבען פערשטאַנען, אַז ר' נחמן, אַנבאַטענדיג ביו איבער הונדערט גיל-דען, איז זיך מוסר נפש. און, אויף וויפיעל עס איז געשטיגען דאָס מיטגעפיהל צום אַלטען געפאַלענעם גביר, אויף אַזוי פיעל איז געוואַקסען די אויפֿרעגונג געגען דעם אויפגעקומענעם עושר פאַר זיין חוצפה און אכזריות. מען האָט געשוויגען, אַבער די מאַס איז געווען איבערפולט. ס'וואַלט גענוג געווען נאָר איין טראַפען, אַז די אַלגעמיינע אויפֿרעגונג זאָל אויסברעכען אין צאָרנדיגע קולות און זידלערייען געגען מרדכי-המנ'ען.

מרדכי-המן האָט זיך וועניג גערעכענט מיט דער אַלגעמיי-נער שטימונג. ווי נאָר ר' נחמן האָט אַרויסגעזאָגט: „הונדערט מיט איין גילדון“, האָט ער זיך אַ ריס-געטון פון אַרט, אַרויפגע-לאַפען אויף דער בימה, אַ פאַטש געגעבען איבער'ן טיש און אויסגעשריען:

—רבותי! איך בין מוסר ומודיע, אַז ר' נחמן האָט נישט געטאַרט אַנבאַטען אַזאַ סכּום, ווייל ער איז נישט ביכולת איהם מסלק צו זיין!

אַזאַ בעליידיגונג דעם אַלטען חשוב'ן ר' נחמן האָט די שול נישט געקאָנט דערליידען. דער עולם איז אויפגעשפרונגען פון די ערטער, אַ לאַז-געטון זיך צו דער בימה, און עס האָט אויסגעבראַכען אַ שטורם פון געשרייען:

—דאָס איז אַ חוצפה!

—שפּילת דמיט!

—גרָפער יונג!

—אכזר!

מרדכי-המן איז ביי זיך נישט אַרָפּגעפּאַלען. ער האָט  
עטליכע מאָל אַ פּאַטש-געטון איבער'ן טיש און אויסגעשרייען:  
—זאָל ר' נחמן אַליין זאָגען, אויב ער איז איממשטאַנד  
מאָרגען צו בעצאָהלען הונדערט גילדען? אויב ער זאָגט עס צו,  
טרעט איך באַלד אָפּ און לאָז פאַר איהם „פתיחת נעילה“.  
אין שול איז ווידער געוואָרען טויט-שטיל. אַלע בליקען  
האַבען זיך געווענדט צו ר' נחמנ'ען.

דערהערענדיג מרדכי-המנ'ס אויסרוף, האָט ר' נחמן זיך  
האַסטיג אויפגעוויבען און געוואָלט עטוואָס זאָגען. נאָר מיט  
אַמאָל איז ביי איהם איבער'ן פנים דורכגעלאָפּען אַ צוק, דער  
קאָפּ האָט זיך נידריג אָנגעבויען און ער אַליין האָט זיך אָהנ-  
מעלטיג אַרָפּגעלאָזט אויפ'ן באַנק און געבליבען זיצען מיט אַני-  
אַרָפּגעהאנגענעם קאָפּ, ווי אַ בעזיגטער און אַ פּער'משפּט'ער.  
מרדכי-המן איז געשטאַנען אויף דער בימה אַ שטאַלצער,  
מיט אַ פּערר'סענעם קאָפּ. ער האָט בעפעהלעריש אַ זאָג-געטון  
דעם שמש:

—רוף-אויס, אַז „פתיחת נעילה“ איז געבליבען פאַר ר'  
מרדכי בענצעס פאַר הונדערט גילדון.

ר' נחמנ'ס ווייב, שפרה-דבורה, וועלכע האָט אין דער וויי-  
בערשער שול געהאַט אַ שטאָדט אין מזרח, נעבען פענסטערל אין  
דער מאַנסבילשער שול, האָט פון דער ערשטער מינוט אָן זיך  
אַריינגעצויגען אינ'ם געראַנגעל צווישען איהר מאַן מיט מרדכי-  
המנ'ען. זי האָט איבערגעלעבט די זעלבע געפיהלען, וואָס ר'  
נחמן, האָט גוט געוואוסט, אַז ער טאָר נישט אָנבאַטען קיין גרוי-  
סען סכום. און פונדעסטוועגען האָט זי געציטערט, ער זאָל נישט  
אַנטשוויגען ווערען און נישט איבערלאָזען „פתיחת נעילה“ פאַר'ן  
געגנער. יעדעס מאָל, ווען ר' נחמן פלעגט אָנבאַטען אַ גילדען,  
האַט זי צוגעשאַקעלט מיט'ן קאָפּ, ווי זי וואָלט געבען אויף דעם



איהר הסכמה און נעהמען אויף זיך אַ טייל פון דער פּעראַנט-  
וואַרטליכקייט.

ווען מרדכי-המן האָט געמאַכט דעם לעצטען אָנפאַל און  
ר' נחמן האָט זיך אַראָבגעלאָזט אויף דער באַנק אַ נידערגעשלאָ-  
גענער און אַ בעזיגטער, איז שפּרה-דבורה געבליבען שטעהן אַנ-  
ערשיטערטע. נאָר זי איז גלייך געקומען צו זיך, אָפּגעקעהרט זיך  
פון פענסטערל און געשווינד אָנגעהויבען אַראָבנעהמען פון זיך  
די צירונג: דאָס אויסגעזעצטע מיט דימענטען שטערן-טיכעל, דעם  
גאָלדענעם צייטער-פּעדער, די לאַנגע, דריי-גאָרנדיגע רובינען-  
אירינגלעך און, לסוף, דעם פּערמואַר מיט די אַכט שניר גרוי-  
סע, געזעהלטע פּעריל. זי האָט עס אַלץ פּערבונדען אין אַ טיכעל  
און, אַרויסרוקענדיג דעם קאָפּ פון פענסטערל, האָט זי אויסגע-  
רופּען:

—מײן גאַנץ צירונג גיב איך אָב פאַר מײן מאַניס „פּתיחת  
בעילה“!

און האָט אַ וואָרף געטון אויפ'ן טיש פון בימה דאָס טי-  
כעל מיט'ן צירונג.

דער עולם אין שול האָט אין אָנהויב נישט פּערשטאַנען,  
וואָס דאָ איז פּאַראַגעקומען. נאָר אויף דער בימה איז אַרויף אַ  
יונגערמאַן און האָט אויסגעשרייען:

—ר' נחמ'ס ווייב האָט געשענקט פאַר איהר מאַניס  
„פּתיחת בעילה“ איהר גאַנץ צירונג!

און, פּונאַנדערבינדענדיג דאָס טיכעל, האָט ער גענומען  
ווייזען דעם עולם דאָס צירונג.

דער עולם איז געווען איבעראַשט און ענטציקט. ביי אַלע-  
מען איז ווי אַ שטיין אַראָב פון האַרצען. עס האָבען זיך דער-  
הערט אויסגעשרייען פון פרייד פאַר ר' נחמ'ען און פון נקמה  
איבער מרדכי-המנ'ען. מרדכי-המן, אַ מטושטוש'ער, האָט אַרויס-  
געמורמעלט:

—אויב אַזוי, איז אַנ'אַנדער זאָך... טרעט איך אָב ר'  
נחמ'ען דעם „פּתיחת בעילה“...

נאָר מען האָט זיך שוין נישט גענויטיגט אין זיין אָבזאָג.

אויף מאַרגען נאָך יום-כּפּור איז וועגען דעם ענין געווען אַנ'אסיפה. די פּערוואַמעלטע בעלי-בתיים האָבען איינגעפונען, אַז דאָס צירונג איז ווערט צעהן מאָל מעהר, ווי הונדערט גילדען און האָבען פאַרגעלעגט אומקעהרען ר' נחמ'ס ווייב איהר ריי-כען געשאַנק. נאָר זי האָט זיך אָפּגעזאָגט עס צוריקצונעהמען; דאָס, וואָס איז געשענקט אויף אַ דבר-מצוה, נעהמט מען נישט צוריק. דעמאָלט האָט די אסיפה אָנגענומען אַ החלטה, אַז, כל-זמן ר' נחמן וועט לעבען, זאָל „פתיחת נעילה“ געהערען צו איהם אָהן אַ שום געצאָהלט, און אַז דאָס צירונג זאָל מען נישט פּערקויפּען, נאָר מען זאָל מיט די פּערייל, דימענטען און רובי-נען אויסהעפּטען אויפּשריפטען און בעצירונגען אויף אַ פּרוכת. און דאָס פּרוכת זאָל מען אויפהענגען אויפ'ן אָרון-קודש בלויז יום-כּפּור צו נעילה, די גאַנצע מעשה מיט'ן געשאַנק פונ'ם צי-רונג, ווי אויך די החלטה פון דער אסיפה זענען געווען פּער-שריבען „בעט ברזל ועופרת“ אין פּנקס, כדי דאָס זאָל פּערבליי-בען לדורי דורות. דער פּנקס איז פּערברענט געוואָרען, נאָר דער פּרוכת איז גאַנץ געבליבען.

### ב.

בריינע די שמש'טע איז געבוירען געוואָרען און אָפּגע-לעבט דאָס גאַנצע לעבען אויפ'ן שול-הויף, אין אַ קליין הייזע-לע, וואָס האָט אָנגעהערט צום שמש. בריינעס פּאָטער איז גע-ווען אַ שמש אין דער אַלטער שול און, ווען ער איז געשאַר-בען, האָט זיין אָרט פּערגומען בריינעס מאַן. זי אַליין איז גע-ווען אַ שמש'טע אין עזרת-נשים.

בריינע איז געווען אַ שטילע און גאָטספּורכטיגע אשה. זי האָט געוואוסט אויסוועניג פיעל שענע תּחנות און האָט זיי גע-זאָגט מיט אַזאַ האַרציגקייט, אַז, ווער עס האָט זיי צוגעהערט, האָט געמוזט וויינען. זי האָט אויך געוואוסט פיעל פּרומע מעשיות. און, איבערהויפּט, אַלע מעשיות, וואָס האָבען געהאַט אַ

שייכות צו דער אלטער שול. זי האָט געוואוסט, אָז די שול אַז  
 נישט קיין געבויטע, נאָר אַ געפונענע, אַנאויסגעגראָבענע פון  
 אונטער דער ערד. ווען מען האָט זי געפונען, איז אין איהר גע-  
 זעסען אַנאָלטער מאַן מיט אַ לאַנגער באָרד און געלערנט. גע-  
 ווען איז עס אליהו הנביא. געוואוסט האָט זי, אָז די שול האָט  
 נישט מורא פאַר פייער: וויפיל שריפות עס זענען געווען אין  
 שטעדטיל, האָט זי זיך קיינמאָל נישט אָנגעצונדען. געוואוסט האָט  
 זי די צייט, ווען מתים קומען אין שול דאַווען און ווען מלאכים  
 זאָגען דאָרט שירה. געקוקט האָט זי אויף דער שול, ווי אויף  
 דאָס העכסטע הייליגטום, נאָך גאָט און דער הייליגער תורה. זי  
 האָט געוואוסט, אָז דער בית-המקדוש איז געווען זעהר שען, נאָר  
 זי האָט זיך נישט געקאָנט פאַרשטעלען, ער זאָל זיין שענער  
 פאַר דער אלטער הילצערנער שול.

בריינע האָט ליב געהאַט די שול מיט אַ טיפער, האַרצי-  
 גער ליעבע. פאַר איהר איז די שול געווען, ווי אַ לעבעדיג  
 בעשעפעניש, וואָס האָט זיינע געפיהלען, קאָן ליעב און פיינד  
 האָבען, בעוויליגען אָדער ברוגו זיין. אָבגעבענדיג דער שול איהר  
 מיה און ליעבשאַפט, איז בריינע זיכער געווען, אָז זי, בריינע,  
 איז אויך ליעב און נאָהנט דער שול. קיין קדיש האָט זי נישט  
 געהאַט, (נאָר איין אויסגעגעבענע טאָכטער), אָבער זי האָט גע-  
 האַפט, אָז די שול וועט זיין פאַר איהר אַ מליץ יושר און בע-  
 זאָרגען פון איהרטוועגען אַנאָרט אין ליכטיגען גן-עדן. ווען  
 בריינעס מאַן, ישראל דער שמש, איז געשטאָרבען, האָט זי איהם  
 אָנגעזאָגט, ער זאָל דאָרט, אויפן עולם-האמת, דערצעהלען, אָז  
 זי האָט דאָס גאַנצע לעבען אָבגעגעבען דער הייליגער שול...

אַלטע לייט האָבען נישט געדענקט אַזאָ טרוקענעם און  
 בייזען הערבסט, ווי אינ'ם יאָהר מן דער גרויסער שריפה. דעם  
 גאַנצען חודש אלול איז דער הימעל געווען פערלמורעט מיט גרויע  
 וואַלקענס, נאָר קיין איין טראָפען רעגען איז נישט געפאלען.  
 דערפאַר האָבען געבלאָזען שטאַרקע ווינטען. איבערהויפט איז  
 דאָס וועטער געווען אַ שטורמריגס ערב יום-כפור. דער ווינט

האָט פשוט געוואָרפֿען מענשען פֿון די פֿיס, און מיט גרויס מיה  
האָט מען זיך געקאָנט דערקלייבען צום שול. ווען דער חזן האָט  
געזאָגט „פל-נדרי“, איז זיין קול פֿערהילכט געווען דורך דעם  
ווילדען מייפעניש פֿון ווינט דרויסען.

ווי נאָר דער חזן האָט געענדיגט „פל-נדרי“, האָט זיך פֿון  
גאָס דערהערט אַ האַרצרייסענדער געשריי: „עס ברענט! ראַטע-  
וועט!“ צוגלייך מיט דעם האָט אין די פענסטער פֿון שול אַ  
בלענד-געטון דער פֿלאַם פֿון אַ נאָהנטער שרפה. דער עולם האָט  
זיך אַ לאַז געטון אַרויס פֿון שול און דערזעהן, אַז אויפֿן דרי-  
טען הויף ברענט אַ שפייכלער מיט היי. דער שפייכלער האָט  
פֿאַרגעשטעלט מיט זיך אַ גרויסען פייער-שייטער, וועלכען דער  
שטורם-ווינט האָט געריסען אין אַלע זייטען, פֿונאַדערטראָגענדיג  
איבערן שטעדטיל מיליאָסען פֿונקען און גאַנצע שטיקער פייער.  
באַלד האָבען זיך אָנגעכאַפט אַרום און אַרום, אין די נאָהנטע און  
ווייטע גאַסען, פֿיעל הייזער.

מיט געשרייען און יללות זענען זיך צולאָפֿען די מתפללים  
איבערן שטעדטיל, יעדערער צו זיין הויז, ראַטעווען די קינדער  
און דאָס ביסעל האָב-און-גוטס.

בריינע איז אַרויסגעלאָפֿען פֿון שול צוזאַמען מיט אַלעמען און  
אַ וואָרף-געטון זיך צו איהר הייזעל, וואָס איז געווען נעהנטער צו  
דער שרפה, ווי די שול. זי האָט גענומען ראַטעווען דאָס  
בעטגעוואַנד. געמאַכט אַ גרויסען פֿאַק און אַרויסגעטראָגען פֿון  
שטוב. וועגען דער שול האָט בריינע אין דער ערשטער מי-  
נוט אפילו נישט אַ טראַכט געטון: די שול ברענט דאָך נישט,  
קאָן נישט ברענען. בריינע איז אַזוי זיכער געווען אין דעם,  
דאָס זי האָט זיך געקליבען אַריבערטראָגען איהרע הויז-וואַ-  
כען אין שול. נאָר, ווען זי איז אַרויס פֿון שטוב מיטן פֿאַק  
בעט-געוואַנד, האָט זי דערזעהן, אַז די ווענד פֿון שול רויכערן  
זיך, אַז די שינדלען פֿונים דאָך האָבען זיך אָנגעכאַפט און פֿון  
אונטער דאָך שלאָגט אַרויס אַ געדיכטער רויך. אַ סימן, אַז אויפֿן  
בוידעם האָבען זיך אָנגעכאַפט די בערג שמות, וועלכע זענען  
דאָרט געלעגען.

בריינע איז געבליבען שטעהן אויפ'ן אָרט אַנ'ערשיטערטע, און נישט געגלויבט די אייגענע אריגען. ווי אַווי קאָן דער פייער האָבען אַ שליטה איבער דער שול? אַ היבשע וויילע איז זי גע- שטאַנען, ווי אַ פּערגליווערטע, קוקענדיג מיט ברייט-פּונאַנדערגע- עפענטע אריגען אויף דער שול. מיט אַמאָל האָט זי האַסטיג אַ וואָרף-געטון דעם פּאַק בעט-געוואַנד, אויסגעשפּרייט די הענד און מיט אַ קול פון העכסטער פּערצווייפלונג, גענומען שרייען — די שול ברענט! גוואַלד, יודען, ראַטעוועטו! די שול ברענט!

אויף איהר געשריי האָבען זיך אָבגערופען עטליכע ישיבה-בחורים און אַ פּרוש, וועלכער האָט געלערנט אין שול. זיי האָ- בען געוואָלט אַריינלויפּען אין שול ראַטעווען די ספרים. נאָך, ווי זיי האָבען געעפענט די טיר, האָט פון דאָרט אַ שפּאַר גע- טון אַ געדיכטער, שטיקענדער רויך, און זיי זענען אָבגעשפּרונ- גען צוריק. איינער פון זיי האָט זיך אָבגערופען:

— פּערפּאַלען! מען וועט שוין די שול נישט אָבראַטעווען!  
בריינע איז נאָך אַלץ געשטאַנען אַנטקעגען שול. זי האָט נאָך אַלץ נישט פּערשטאַנען, וואָס דאָ קומט פּאַר. איהר מח האָט נישט געקאָנט אַרומנעמען דעם גאַנצען אומגליק, וואָס האָט דאָ געטראָפּען און וועלכער האָט זיך איהר פּאַרגעשטעלט שרעקלי-כער, איידער דער חורבן בית-המקדש. וואָס וועט זיין, ווען די שול וועט פּערברענט ווערען? ווי וועט דאָס שטעדטיל און אפילו די גאַנצע וועלט קאָנען האָבען אַ תקומה? און זי, בריינע? וואָס וועט זיין מיט איהר? ווי וועט זי קאָנען לעבען און אַטעמען אָהן דער שוהל?

און מיט אַמאָל איז פּאַר איהר קלאָר געוואָרען, אַז דאָס אונגעגליכסטע איז פּאַרגעקומען. די הייליגע שול, וועלכע איז מיט הונדערטער יאָהרען צוריק געפונען געוואָרען אַ געבויטע און אויף וועלכער דער פייער האָט די גאַנצע צייט נישט געהאַט קיין שליטה, ברענט איצט, ווי אַ געוועהנליכער הילצערנער בנין. און אין אַ וויילע אַרום וועט פון דער שול בלייבען בלויז אַ פּאַרג גליהענדע קוילען און אַש.

בריינע האָט דערפיהלט, ווי אַ הייסער שטראָם האָט זיך צעגאָסען איבער איהר אַ גאַנצען לייב. אין האַרצען האָט אירפּ-געפלאַמט אַ געפיהל פון התלהבות און מסירת נפש. און, נישט געדענקענדיג זיך, האָט זי אויסגעשריען:

—אז די שוד ברענט, וויל איך איך ברענען!!

און זי האָט זיך אַ וואָרף געטון פאַראויס, דורך דעם שטיקענדען רויך, וועלכער האָט קוילענווייז אַרויסגעשלאָגען פון שול-טיר, און איז אַריינגעלאָפען אין דער ברענענדער שול...

די שול האָט אָבער פאַרט נישט אָפגעברענט. בשעת די שרפה האָט זיך שטאַרק פּונאַנדערגעפלאַקערט און אַרומגעכאַפט אַ האַלב שטעדטיל, האָט מיט אַמאָל אַ גאַס געטון אַ שלאַקס רע-גען, אַ מבול, וועלכער האָט אין עטליכע מינוטען פערלאָשען די גאַנצע שרפה. אין שול האָט אָפגעברענט דער דאַך און עס זע-נען פון דרויסען אַרומגעברענט געוואָרען די ווענד. אינעווייניג אָבער איז אַלץ געפליבען גאַנץ.

ווען דער עולם האָט זיך אַ ביסעל בערוהיגט און מען איז אַריין אין שול, האָט מען דאָרט געפונען בריינען אַ דערשטיקטע פון רויך. זי איז געלעגען אויף דער ערד מיט אויסגעשפּרייטע הענד צום אַרון-קודש. מען האָט זי פעררעכענט פאַר אַ קדושה, וועלכע איז אומגעקומען על קדוש-השם, און מקבר געווען זי מיט גרויס פּבור.

כדי צו פּעראייביגען איהר אַנדענקען, האָט מען פון איהר ראַצעמאָדענעם קלייד אויפגענייט אַ פּרוּפּת, וועלכען מען הענגט אויף עד היום נאָר יום-כּפור.